

Rikors ipprezentat fis-6 ta' Lulju 2022 – Nordea Bank vs SRB**(Kawża T-430/22)**

(2022/C 340/70)

*Lingwa tal-kawża: l-Ingliż***Partijiet***Rikorrent:* Nordea Bank Oyj (Helsinki, il-Finlandja) (rappreżentanti: H. Berger u M. Weber, avukati)*Konvenut:* Il-Bord Uniku ta' Riżoluzzjoni**Talbiet**

Ir-rikorrenti titlob li l-Qorti Ġenerali jogħgħobha:

- tannulla d-deċiżjoni tas-SRB tal-11 ta' April 2022, dokument Nru SRB/ES/2022/18, inkluż Annessi I, II u III, sa fejn tikkonċerna kontribuzzjonijiet *ex-ante* tar-rikorrenti;
- tikkundanna lill-konvenut għall-ispejjeż kollha.

Motivi u argumenti prinċipali

Insostenn tar-rikors tiegħu, ir-rikorrenti tinvoka erba' motivi.

1. L-ewwel motiv ibbażat fuq il-fatt li s-SRB kiser l-Artikolu 69 tar-Regolament (UE) Nru 806/2014 ⁽¹⁾ u l-Artikoli 16, 17, 41 u 52 tal-Karta tad-Drittijiet Fundamentali tal-Unjoni Ewropea billi ha approċċ dinamiku sabiex jiddetermina livell fil-mira għall-kontribuzzjonijiet *ex-ante*.
2. It-tieni motiv ibbażat fuq il-fatt li d-determinazzjoni tal-livell fil-mira mis-SRB fid-deċiżjoni kkontestata hija vvizzjata minn żbalji manifesti ta' evalwazzjoni fir-rigward tar-rata ta' tkabbir mistennija għal depożiti koperti u l-evalwazzjoni taċ-ċiklu tan-negozju attwali.
3. It-tielet motiv ibbażat fuq il-fatt li s-SRB kiser l-Artikolu 70(2) tar-Regolament (UE) Nru 806/2014 u l-Artikoli 16, 17 u 52 tal-Karta tad-Drittijiet Fundamentali tal-Unjoni Ewropea billi ma applikax il-limitu vinkolanti ta' 12,5 % għal-livell fil-mira meta ddetermina l-livell fil-mira annwali.
4. Ir-raba' motiv ibbażat fuq il-fatt li l-Artikoli 69 u 70 tar-Regolament (UE) Nru 806/2014 jiksru l-prinċipju ta' ffissar orjentat lejn ir-riskju tal-kontribuzzjonijiet u l-prinċipju ta' proporzjonalità, u għalhekk jiksru l-Artikoli 16, 17 u 52 tal-Karta tad-Drittijiet Fundamentali tal-Unjoni Ewropea, jekk il-livell fil-mira għandu jiġi ddeterminat b'mod dinamiku u l-limitu skont l-Artikolu 70(2) tar-Regolament (UE) Nru 806/2014 ma għandux jiġi applikat, kif ikun il-każ jekk id-deċiżjoni kkontestata tiġi kkonfermata.

⁽¹⁾ Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU 2014, L 225, p. 1).

Rikors ipprezentat fit-12 ta' Lulju 2022 – Machková vs EUIPO – Aceites Almenara (ALMARA SOAP)**(Kawża T-436/22)**

(2022/C 340/71)

*Lingwa tar-rikors: l-Ingliż***Partijiet***Rikorrent:* Veronika Machková (Šestajovice, ir-Repubblika Ċeka) (rappreżentant: M. Balcar, avukat)*Konvenut:* L-Uffiċċju tal-Proprietà Intellettuali tal-Unjoni Ewropea (EUIPO)*Parti oħra quddiem il-Bord tal-Appell:* Aceites Almenara, SL (Puebla de Almenara, Spanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti quddiem il-Qorti Ġenerali

Trade mark kontenzjuża kkonċernata: ir-registrazzjoni tat-trade mark figurattiva tal-Unjoni Ewropea “ALMARA SOAP” – Applikazzjoni għal registrazzjoni Nru 18 198 833

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tal-25 ta' April 2022 fil-Każ R 1613/2021-1

Talbiet

Ir-rikorrenti titlob li l-Qorti Ġenerali joghġobha:

- tiċhad id-deċiżjoni kkontestata għall-prodotti kkontestati kollha;
- alternattivament, tibgħat il-każ lura lill-EUIPO għal evalwazzjoni ġdida;
- tordna li l-applikazzjoni għat-trade mark tal-Unjoni Nru 18 198 833 tiġi rreġistrata fir-Reġistru skont id-dispożizzjonijiet tal-Artikolu 51(1) tar-Regolament (UE) 2017/1001 tal-Parlament Ewropew u tal-Kunsill;
- tikkundanna lil Aceites Almenara, SL għall-ispejjeż tal-proċedimenti ta' oppożizzjoni, iffissati għal EUR 620;
- tikkundanna lil Aceites Almenara għall-ispejjeż tal-appell, iffissati għal EUR 720;
- tikkundanna lil Aceites Almenara għall-ispejjeż ta' dan ir-rikors.

Motivi invokati

- Ksur tal-Artikolu 10(1) tar-Regolament Delegat tal-Kummissjoni (UE) 2018/625;
- Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fit-13 ta' Lulju 2022 – International British Education XXI vs EUIPO – Saint George's School (IBE ST. GEORGE'S)

(Kawża T-438/22)

(2022/C 340/72)

Lingwa tar-rikors: l-Ispanjol

Partijiet

Rikorrent: International British Education XXI SL (Madrid, Spanja) (rappreżentant: N. Fernández Fernández-Pacheco, abogado)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Saint George's School SL (Fornells De La Selva, Spanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti quddiem il-Qorti Ġenerali

Trade mark kontenzjuża kkonċernata: l-applikazzjoni għat-trade mark figurattiva tal-Unjoni Ewropea “IBE ST. GEORGE'S” – Applikazzjoni għal registrazzjoni Nru 18 020 505

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tar-Raba' Bord tal-Appell tal-EUIPO tal-11 ta' Mejju 2022 fil-Każ R 2226/2020-4